

प्रेषक,

डा० रणबीर सिंह,
प्रमुख सचिव,
उत्तराखण्ड शासन।

सेवा में,

निदेशक,
उद्यान एवं खाद्य प्रसंस्करण,
उद्यान भवन, चौबटिया-रानीखेत।

उद्यान एवं रेशम अनुभाग-1

देहरादून: दिनांक 09 मई, 2014

विषय:- राजकीय उद्यानों में जंगली जानवरों से सुरक्षा हेतु उद्यानों के चारों ओर ग्रीन फेंसिंग (Live Fencing) घेरबाड़ की व्यवस्था किये जाने के सम्बन्ध में।

महोदय,

उपर्युक्त विषय के सम्बन्ध में मुझे यह कहने का निदेश हुआ है कि विभाग के उद्यानों की समीक्षा के दौरान यह तथ्य संज्ञान में आया कि अधिकतर उद्यानों में घेरबाड़ न होने के कारण जंगली जानवरों से नुकसान होता है तथा उद्यानों में सिंचाई हेतु पानी की अनुपलब्धता व पर्याप्त संख्या में कार्मिक उपलब्ध न होने के कारण उत्पादन प्रभावित हो रहा है। उद्यान हेतु अवमुक्त धनराशि का समय से उपयोग न होने के कारण राजकीय उद्यान में पौध उत्पादन प्रभावित हो रहा है।

इस सम्बन्ध में शासन द्वारा सम्यक् विचारोपरान्त यह निर्णय लिया गया, कि सभी राजकीय उद्यानों में जंगली जानवरों की सुरक्षा हेतु ग्रीन फेंसिंग (Live Fencing) की जायेगी। उक्त ग्रीन फेंसिंग स्थानीय स्तर पर उपलब्ध पौध जो कटीली हो तथा जिसके लगाने से जंगली जानवर उद्यान में आने से रूकते हों, यथा करौंदा, रामबांस, डेमस्क गुलाब, बांस, किल्मोड़ा आदि पौध जो स्थानीय जलवायु के अनुसार अनुकूल हो, के द्वारा की जायेगी। उद्यानों के चारों ओर जंगली जानवरों से सुरक्षा हेतु घेरबाड़ की व्यवस्था निम्न शर्तों के अधीन सुनिश्चित की जायेगी :-

1. जिन उद्यानों में फेंसिंग हेतु जिला योजना/राज्य सेक्टर आर०के०वी०वाई०/हार्टिकल्चर टैक्नोलॉजी मिशन से धनराशि अवमुक्त की गयी है उस अवमुक्त धनराशि से उक्त कार्य शीघ्र पूर्ण करके, उक्त धनराशि का उपयोग करके शासन को अविलम्ब सूचित किया जायेगा।
2. ग्रीन फेंसिंग में स्थानीय स्तर पर पौध तैयार कर फेंसिंग हेतु उपयोग की जायेगी।
3. जिन जनपदों के राजकीय उद्यानों में उक्त बिन्दु (i) के किन्ही स्रोतों से फेंसिंग हेतु धनराशि अवमुक्त की जा चुकी है अथवा फेंसिंग पूर्ण की जा चुकी है अथवा बिन्दु (ii) के अनुसार व्यवस्था स्थानीय विशेष परिस्थितियों व शर्तों सम्भव नहीं है अथवा विचारणीय नहीं है, उनकी विशेष परिस्थितियों का उल्लेख करते हुए औचित्य स्पष्ट करते हुए, फेंसिंग के प्रस्ताव राज्य सेक्टर/जिला सेक्टर/आर०के०वी०वाई० आदि से एक्शन प्लान बनाकर शासन को प्रेषित किये जायेंगे।

भवदीय,

(डा० रणबीर सिंह)
प्रमुख सचिव

संख्या 484/XVI-1/14/5(13)/2014 T.C., तददिनांक।

प्रतिलिपि निम्नलिखित को सूचना एवं आवश्यक कार्यवाही हेतु प्रेषित :-

1. मिशन डायरेक्टर, एच०टी०एम०, सर्किट हाउस, देहरादून।
2. समस्त जिला उद्यान अधिकारी, उत्तराखण्ड।
3. निदेशक, एन०आई०सी०, उत्तराखण्ड देहरादून।
4. गार्ड फाइल।

आज्ञा से,
मंगल सिंह बिष्ट
अनु सचिव